



PARLAMENT EWROPEW

2009 - 2014

Dokument ta' sessioni

9.10.2013

B7-0449/2013 }
B7-0450/2013 }
B7-0451/2013 }
B7-0452/2013 }
B7-0454/2013 } RC1

MOZZJONI GHAL RIŽOLUZZJONI KONĞUNTA

imressqa skont l-Artikoli 122(5) u 110(4) tar-Regoli ta' Procedura

li tissostitwixxi l-mozzjonijiet għal riżoluzzjoni mressqa mill-gruppi:
ECR (B7-0449)
S&D (B7-0450)
EFD (B7-0451)
PPE (B7-0452)
ALDE (B7-0454)

dwar kažijiet reċenti ta' vjolenza u persekuzzjoni kontra Nsara, partikolarment f'Maaloula (Sirja) u Peshawar (Pakistan) u l-każ tal-Pastor Saeed Abedini (Iran) (2013/2872(RSP))

José Ignacio Salafranca Sánchez-Neyra, Elmar Brok, Cristian Dan Preda, Bernd Posselt, Tunne Kelam, Eduard Kukan, Roberta Angelilli, Laima Liucija Andrikienė, Jarosław Leszek Wałęsa, Andrzej Grzyb, Lena Kolarska-Bobińska, Petri Sarvamaa, Monica Luisa Macovei, Eija-Riitta Korhola, Philippe Boulland, Jean Roatta, Sergio Paolo Francesco Silvestris, Giovanni La Via, Sari Essayah, Zuzana Roithová, Krzysztof Lisek, Csaba Sógor, Anne Delvaux, Anna Záborská, Miroslav Mikolášik, László Tókés, Jan Olbrycht, Martin Kastler, Ria Oomen-Ruijten, Jaime Mayor Oreja, Thomas Mann, Bogusław Sonik
fisem il-Grupp PPE

RC\1005967MT.doc

PE519.296v01-00 }
PE519.297v01-00 }
PE519.298v01-00 }
PE519.299v01-00 }
PE519.301v01-00 } RC1

MT

Magħquda fid-diversità

MT

Véronique De Keyser, Ana Gomes, Liisa Jaakonsaari, Lidia Joanna Geringer de Oedenberg, Joanna Senyszyn, Corina Crețu, Mitro Repo, Marc Tarabella, Maria Eleni Koppa, Antigoni Papadopoulou, María Muñiz De Urquiza
fisem il-Grupp S&D

Alexander Graf Lambsdorff, Phil Bennion, Marielle de Sarnez, Sylvie Goulard, Izaskun Bilbao Barandica, Louis Michel, Robert Rochefort, Angelika Werthmann, Ramon Tremosa i Balcells

fisem il-Grupp ALDE

Charles Tannock, Peter van Dalen, Ryszard Antoni Legutko, Valdemar Tomaševski, Marek Henryk Migalski, Adam Bielan, Tomasz Piotr Poręba, Konrad Szymański, Ryszard Czarnecki

fisem il-Grupp ECR
Bastiaan Belder, Fiorello Provera, Nikolaos Salavrakos, Claudio Morganti, Lorenzo Fontana, Philippe de Villiers, Jaroslav Paška

fisem il-Grupp EFD

**Riżoluzzjonijiet tal-Parlament Ewropew dwar kažijiet reċenti ta' vjolenza u persekuzzjoni kontra Nsara, partikolarment f'Maaloula (Sirja) u Peshawar (Pakistan) u l-każ tal-Pastor Saeed Abedini (Iran)
(2013/2872(RSP))**

Il-Parlament Ewropew,

- wara li kkunsidra r-riżoluzzjonijiet tiegħu tal-15 ta' Novembru 2007 dwar ġrajjiet serji li jikkompromettu l-eżistenza ta' komunitajiet Kristjani u dik ta' komunitajiet reliġjuži oħra¹, tal-21 ta' Jannar 2010 dwar l-attakki reċenti fuq komunitajiet Insara², tas-6 ta' Mejju 2010 dwar l-attroċitajiet tal-massa f'Jos, fin-Niġerja³, tal-20 ta' Mejju 2010 dwar il-libertà reliġjuža fil-Pakistan⁴, tal-25 ta' Novembru 2010 dwar l-Iraq: il-piena kapitali (specifikament il-każ ta' Tariq Aziz) u l-attakki kontra l-komunitajiet Insara⁵, tal-20 ta' Jannar 2011 dwar is-sitwazzjoni tal-Insara fil-kuntest tal-libertà reliġjuža⁶, tas-27 ta' Ottubru 2011 dwar is-sitwazzjoni fl-Eġġitu u s-Sirja, b'mod partikolari dik tal-Komunitajiet Insara⁷, u tat-13 ta' Dicembru 2012 dwar ir-Rapport Annwali tal-2011 dwar id-Drittijiet tal-Bniedem u d-Demokrazija fid-Dinja u l-politika tal-UE dwar il-kwistjoni⁸,
- wara li kkunsidra r-rakkomandazzjoni tiegħu lill-Kunsill tat-13 ta' Ĝunju 2013 dwar l-abbozz ta' Linji gwida tal-UE dwar il-Promozzjoni u l-Protezzjoni tal-Libertà ta' Religjon jew ta' Twemmin⁹,
- wara li kkunsidra l-Linji gwida tal-UE dwar il-Promozzjoni u l-Protezzjoni tal-Libertà ta' Religjon jew ta' Twemmin,
- wara li kkunsidra d-dikjarazzjoni tat-23 ta' Settembru 2013 ta' Catherine Ashton, Rappreżentant Gholi tal-Unjoni ghall-Affarijiet Barranin u l-Politika ta' Sigurtà / Viċi President tal-Kummissjoni, li tikkundanna l-attakk fuq il-komunità Nisranija f'Peshawar, il-Pakistan,
- wara li kkunsidra l-konkluzjonijiet tal-Kunsill tal-21 ta' Frar 2011 dwar l-intolleranza, id-diskriminazzjoni u l-vjolenza abbaži tar-reliġjon jew it-twemmin, kif ukoll il-konkluzjonijiet tal-Kunsill tas-16 ta' Novembru 2009 li jissottolinjaw l-importanza strategika tal-libertà tar-reliġjon jew tat-twemmin u li tiġi miġgielda l-intolleranza reliġjuža,
- wara li kkunsidra l-Artikolu 18 tad-Dikjarazzjoni Universali tad-Drittijiet tal-Bniedem tal-1948,

¹ GU C 282 E, 6.11.2008, p. 474.

² GU C 305 E, 11.11.2010, p. 7.

³ GU C 81 E, 15.3.2011, p. 143.

⁴ GU C 161 E, 31.5.2011, p. 147.

⁵ GU C 99 E, 3.4.2012, p. 115.

⁶ GU C 136 E, 11.5.2012, p. 53.

⁷ Testi adottati, P7_TA(2011)0471.

⁸ Testi adottati, P7_TA(2012)0503.

⁹ Testi adottati, P7_TA(2013)0279.

- wara li kkunsidra l-Artikolu 18 tal-Patt Internazzjonalni dwar id-Drittijiet Ċibili u Politici tal-1966,
 - wara li kkunsidra d-Dikjarazzjoni tan-NU dwar l-Eliminazzjoni tal-Forom Kollha ta' Intolleranza u ta' Diskriminazzjoni abbaži tar-Religjon u t-Twemmin tal-1981,
 - wara li kkunsidra r-rapporti tar-Rapporteur Specjali tan-NU dwar il-libertà tar-religjon jew tat-twemmin,
 - wara li kkunsidra l-Artikoli 122(5) u 110(4) tar-Regoli ta' Proċedura tiegħu,
- A. billi l-Unjoni Ewropea ripetutament esprimiet l-impenn tagħha favur il-libertà tar-religjon, il-libertà tal-kuxjenza u l-libertà tal-ħsieb, u enfasizzat li l-gvernijiet għandhom dmir li jiġi garantixxu dawn il-libertajiet madwar id-dinja kollha; billi l-mexxejja politici u religjuži għandhom id-dmir f'kull livell li jiġi għieldu kontra l-estremiżmu u jippromwovu r-rispett reċiproku bejn l-individwi u l-gruppi religjuži; billi l-iżvilupp tad-drittijiet tal-Bniedem, id-demokrazija u l-libertajiet ċivili huwa l-baži komuni li fuqha l-Unjoni Ewropea tibni r-relazzjonijiet tagħha ma' pajjiżi terzi, u ġie previst mill-klawżola dwar id-demokrazija fil-ftehimiet bejn l-UE u pajjiżi terzi;
- B. billi, skont id-dritt internazzjonalni dwar id-drittijiet tal-Bniedem u, b'mod partikolari, l-Artikolu 18 tal-Patt Internazzjonalni dwar id-Drittijiet Ċibili u Politici, kulħadd għandu d-dritt għal-libertà tal-ħsieb, tal-kuxjenza u tar-religjon; billi dan id-dritt jinkludi l-libertà li wieħed jidbel ir-religjon jew it-twemmin, u l-libertà li b'mod individwali jew f'komunità ma' oħrajn u fil-pubbliku jew fil-privat, jimmanifesta r-religjon jew it-twemmin tiegħu bil-qima, it-tagħlim, il-prattika u l-osservanza; billi skont il-Kunsill tad-Drittijiet tal-Bniedem tan-NU, il-libertà tar-religjon jew tat-twemmin tkopri t-twemmin kollu, inkluż it-twemmin teistiku, nonteistiku u ateistiku;
- C. billi bosta riżoluzzjonijiet tal-UNHRC jistiednu "lill-Istati kollha biex, fi ħdan il-qafas legali nazzjonali tagħhom, fkonformità ma' strumenti internazzjonali tad-drittijiet tal-Bniedem, jieħdu l-miżuri kollha f'lokhom ħalli jiġi għieldu kontra d-diskriminazzjoni, l-intolleranza, u l-atti ta' vjolenza, intimidazzjoni u ġegħil motivati mill-intolleranza religjuža, inklużi attakki fuq il-postiġiet religjuži, u biex jinkoragħixxu l-fehim, it-tolleranza u r-rispett fi kwistjonijiet rigward il-libertà tar-religjon jew tat-twemmin";
- D. billi skont diversi rapporti, ir-repressjoni tal-gvernijiet u l-ostilità soċjali kontra individwi u gruppi li jappartjenu għal religjonijiet jew twemmin differenti qed jiżdiedu, b'mod partikolari fil-Pakistan, fil-pajjiżi tar-Rebbiegħa Għarbija u fpartijiet tal-Afrika; billi fxi kazijiet is-sitwazzjoni li qed jaffacċejaw il-komunitajiet Insara hija tali li tipperikola l-eżistenza tagħhom fil-ġejjeni u, jekk kellhom jgħibbu, dan jimplika t-telf ta' parti sinifikanti mill-wirt religjuž tal-pajjiżi kkonċernati;

Maaloula, is-Sirja

- E. billi fl-4 ta' Settembru 2013, militanti minn Jabhat al-Nusra, grupp b'rabitiet ma' al-Qaeda, nedew attakk fuq ir-raħal Sirjan ta' Maaloula;

- F. billi Maaloula hija simbolu tal-preženza Nisranija fis-Sirja u ospitat lil komunitajiet reliġjuži differenti li ġhal sekli għexu f'koezistenza paċċifika; billi f'Settembru ta' kull sena Sirjani ta' kull reliġjon ipparteċipaw fil-festival ta' Jum is-Salib f'dan ir-raħal; billi Maaloula hija waħda mit-tlett irħula fil-pajjiż fejn l-Aramajk għadu mitkellem mill-popolazzjoni lokali;
- G. billi l-attakki vjolenti f'Maaloula huma l-ewwel attakki li kellhom fil-mira tagħhom speċifikament lill-komunità Nisranija mill-bidu tal-kriżi vjolenti fis-Sirja; billi tal-anqas erba' persuni – Michael Thaalab, Antoine Thaalab, Sarkis Zakem u Zaki Jabra – inqatlu f'dan il-ġlied filwaqt li oħrajn – Shadi Thaalab, Jihad Thaalab, Moussa Shannis, Ghassan Shannis, Daoud Milaneħ u Atef Kalloumeh – inħatfu jew għebu; billi minn mindu beda l-ġlied fir-raħal, il-biċċa l-kbira tal-5 000 resident tagħha ħarbu lejn irħula tal-vičinat jew lejn Damasku; billi avvenimenti f'Maaloula huma evidenza tas-settarjanizzazzjoni ulterjuri tal-kunflitt Sirjan;
- H. billi l-Kunvent ta' Santa Tekla (Mar Takla) storikament ospita lil sorijiet u orfni kemm tar-reliġjon Nisranija kif ukoll ta' dik Musulmana; billi madwar 40 soru u orfni baqgħu f'Maaloula minkejja l-ġlied kbir u jinsabu maqbudin fil-kunvent f'kundizzjonijiet li qed jiddeterjoraw minħabba n-nuqqas ta' ilma u provvisti oħra;

Peshawar, il-Pakistan

- I. billi fit-22 ta' Settembru 2013, f'attakk bomba suwiċida doppu fuq il-Knisja tal-Qaddisin Kollha f'Kohati Gate, subborg ta' Peshawar, tal-anqas 82 ruħ inqatlu u aktar minn 120 indarbu;
- J. billi l-grupp Iżlamist Jundullah b'rabitiet ma' Tehrik-i-Talibaan Pakistan assuma r-responsabbiltà ghall-attakk, u qal li se jissokta bl-attakki fuq l-Insara u fuq dawk li mhumiex Musulmani għaliex huma għedewwa tal-Iżlam u li mhuwiex se jieqaf sakemm jieqfu l-attakki bid-drones Amerikani fil-Pakistan; billi Tehrik-i-Talibaan Pakistan ċahad kull involviment fl-isplużjoni u kull rabta ma' Jundullah;
- K. billi l-Prim Ministro tal-Pakistan, Nawaz Sharif, ikkundanna l-attakk, u qal li l-attakki fuq persuni innoċenti huma kontra t-tagħlim tal-Iżlam;
- L. billi l-Insara, li jirrappreżentaw madwar 1.6 % tal-popolazzjoni fir-Repubblika Iżlamika tal-Pakistan, ibatu minħabba preġudizzju u attakki sporadiċi ta' vjolenza tal-massa;
- M. billi l-biċċa l-kbira tal-Insara Pakistani kellhom eżistenza prekarja, spiss imbeżże' minħabba allegazzjonijiet ta' dagħha, sugġett li jista' jwassal għal tifqigħat ta' vjolenza pubblika;
- N. billi fid-9 ta' Marzu 2013, Musulmani f'Lahore taw in-nar lil aktar minn 150 dar Nisranija u lil žewġ knejjes b'reazzjoni għal allegazzjoni ta' dagħha;
- O. billi l-ligijiet tal-Pakistan dwar id-dagħa jagħmluha diffiċli biex minoranzi reliġjuži jesprimu ruħhom liberament jew li jorganizzaw attivitajiet reliġjuži fil-berah;

Il-każ tal-Pastor Saeed Abedini, l-Iran

- P. billi Saeed Abedini, pastor Iranjan-Amerikan li ilu l-habs fl-Iran mis-26 ta' Settembru 2012, gie kkundannat fis-27 ta' Jannar 2013 minn qorti rivoluzzjonarja fl-Iran għal perjodu ta' tmien snin fil-habs fuq l-akkuži li fixkel is-sigurtà nazzjonali permezz tal-ħolqien ta' netwerk ta' knejjes Insara fi djar privati; billi huwa rrappurtat li Saeed Abedini sofra abbuži fiżiċi u psikoloġiči fil-habs;
- Q. billi r-Rapporteur Specjali tan-NU dwar is-sitwazzjoni tad-drittijiet tal-bniedem fir-Repubblika Iż-żlamika tal-Iran isostni li l-Insara m'għandhomx jaffaċċejaw sanzjonijiet talli jimmanifestaw u jipprattikaw il-fidi tagħhom, u għalhekk jibqa' mħasseb dwar rapporti li l-Insara qed jiġu arrestati u pproċessati fuq il-baži ta' reati ta' sigurtà nazzjonali miktubin b'mod vag talli jeżerċitaw it-twemmin tagħhom;
1. Jikkundanna bil-qawwa l-attakki reċenti kontra l-Insara u jesprimi s-solidarjetà tiegħu mal-familji tal-vittmi; jesprimi għal darb oħra t-thassib profond tiegħu dwar il-proliferazzjoni ta' episodji ta' intolleranza u repressjoni, u dwar attakki vjolenti kontra komunitajiet Insara, partikolarmen fil-pajjiżi tal-Afrika, tal-Ażja u tal-Lvant Nofsani; iħegġeg lill-gvernijiet ikkonċernati biex jiżzguraw li dawk li wettqu dawn ir-reati u dawk il-persuni kollha responsabbi għall-attakki, kif ukoll għal atti vjolenti oħra kontra l-Insara jew kontra minoranzi reliġjużi oħra, jingiebu quddiem il-ġustizzja u jingħataw proċess ġust;
 2. Jikkundanna bil-qawwa kull forma ta' diskriminazzjoni u intolleranza abbaži tar-reliġjon u t-twemmin u atti ta' vjolenza kontra kull komunità reliġjuża; jenfasizza mill-ġdid li d-dritt tal-libertà tal-ħsieb, tal-kuxjenza u tar-reliġjon huwa dritt fundamentali tal-bniedem;
 3. Itenni t-thassib tiegħu dwar l-eżodu tal-Insara minn diversi pajjiżi, b'mod specjali mill-pajjiżi tal-Lvant Nofsani, f'dawn l-aħħar snin;

Maaloula, is-Sirja

4. Jinsab imħasseb dwar is-sitwazzjoni attwali li qed jaffaċċejaw l-Insara fis-Sirja; jikkundanna l-azzjonijiet ta' Jabhat al-Nusra u l-militanti assoċjati f'Maaloula u ż-żoni tal-madwar; jinnota li sal-lum l-Insara u l-Musulmani għexu flimkien b'mod paċifiku f'dan il-villaġġ, anke matul il-kunflitt, u qabel li l-villaġġ irid jibqa' post ta' paċi; jirrikonoxxi li l-attakk fuq Maaloula huwa biss aspett wieħed tal-gwerra ċivili Sirjana;
5. Jenfasizza li l-monasterji ta' Maaloula jridu jiġu protetti sabiex jiġu ppreservati l-ħajja, l-attivitàjet reliġjużi u t-teżori arkitettoniċi, u biex l-Insara u l-Musulmani jkunu jistgħu jgħixu flimkien fil-paċi;
6. Jitlob għal appoġġ u għajjnuna umanitarja immedjati għas-sorijiet u l-orfni maqbudin fil-Kunvent ta' Santa Tekla (Mar Takla); jistieden lill-partijiet kollha involuti fil-kunflitt biex jippermettu l-aċċess għall-kunvent lill-gruppi umanitarji;
7. Jinsab imħasseb dwar il-konsegwenzi ta' dawn l-attakki u r-riskji possibbi għall-komunità Nisranija; huwa konxju mill-fatt li l-Insara u komunitajiet oħra qed jinqabdu bejn iż-żewġ naħħat u qed jiġu sfurzati biex iż-żommu ma' naħha jew oħra fi gwerra li tkompli tissetterjanizza;

8. Jenfasizza li l-atturi kollha għandhom id-dmir li jipproteġu l-minoranzi differenti kollha preżenti fis-Sirja, inkluži x-Xiti, l-Alawiti, il-Kurdi, id-Druži u l-Insara;

Peshawar, il-Pakistan

9. Jikkundanna bil-qawwa l-attakk fuq il-Knisja tal-Qaddisin Kollha f'Peshawar u l-attakki terroristiċi reċenti l-oħrajn;
10. Jilqa' l-kundanna ġenerali tal-attakki mill-atturi u s-sezzjonijiet političi tas-soċjetà civili tal-Pakistan;
11. Iheġġeg lill-Gvern tal-Pakistan biex jagħmel kull ma jista' biex iressaq il-qorti lill-awturi tal-attakk fuq il-Knisja tal-Qaddisin Kollha f'Peshawar; jitlob għal azzjoni aktar b'saħħitha ħalli tīgi żgurata l-protezzjoni taċ-ċittadini Pakistani kollha – irrispettivament mir-religjon jew mit-twemmin tagħhom – u ħalli l-gruppi u l-individwi responsabbli kollha għat-tixwix u t-twettiq ta' atti ta' terrur jitressqu l-qorti;
12. Jistieden lill-Gvern tal-Pakistan biex jieħu azzjoni ħalli jipproteġi l-vittmi ta' vjolenza tal-massa motivata mir-religjon, biex jindirizza b'mod attiv l-ostilità religjuża mill-atturi tas-soċjetà, biex jiġieled kontra l-intolleranza religjuża, l-atti ta' vjolenza u l-intimidazzjoni, u biex jaġixxi kontra l-perċeazzjoni tal-impunità;
13. Jinsab imħasseb sew dwar il-periklu dejjem jikber għall-Insara fil-Pakistan, meta titqies iż-żieda reċenti fl-attakki fuq dawn il-minoranzi, bħall-persekuzzjoni tal-mijiet ta' Nsara mill-fanatiċi Islamisti f'Marzu f'Lahore minħabba l-allegazzjonijiet ta' dagħa kontra l-Iżlam;
14. Jinsab imħasseb sew dwar is-sitwazzjoni ġenerali li qed jaffaccjaw il-minoranzi religjuži fil-Pakistan u speċjalment il-knejjes Insara, li rċevew theddid mit-Taliban u minn gruppi estremisti oħra;
15. Jesprimi t-thassib profond tiegħu li l-ligijiet kontroversjali kontra d-dagħa jistgħu jintużaw hażin u jistgħu jaffettwaw in-nies ta' kull tip ta' fidi fil-Pakistan; jesprimi t-thassib partikolari tiegħu li l-użu tal-ligijiet tad-dagħha, li kienu pubblikament opposti mill-mejjet ex Ministro Shahbaz Bhattiand u mill-mejjet ex Gvernatur Salman Taseer, qiegħed attwalment jiżdied biex jolqot l-Insara fil-Pakistan;
16. Jistieden lill-Gvern tal-Pakistan biex iwettaq rieżami dettaljat tal-ligijiet tad-dagħha u l-applikazzjoni attwali tagħhom, b'mod partikolari it-Taqsimiet 295 B u C tal-Kodiċi Penali, li jippreskrivu s-sentenzi obbligatorji ta' għomor il-habs (295 B u C) jew anki l-piena tal-mewt (295 C) għal atti allegati ta' dagħha;
17. Ifakk li l-libertà tar-religjon u d-drittijiet tal-minoranzi huma għgarantiti mill-kostituzzjoni tal-Pakistan; iheġġeg lill-Pakistani kollha biex jaħdmu flimkien biex jippromwov u jiżguraw it-tolleranza u l-fehim reċiproku;
18. Jilqa' l-miżuri meħuda fl-interess tal-minoranzi religjuži mill-Gvern tal-Pakistan minn Novembru 2008 'l hawn, bħalma huwa t-twaqqif ta' kwota ta' ħamsa fil-mija għall-minoranzi fis-settur tal-impijegi federali, ir-rikonoxximent tal-vaganzi pubbliċi mhux Musulmani u d-

dikjarazzjoni ta' Jum Nazzjonali tal-Minoranzi;

Il-każ tal-Pastor Saeed Abedini, l-Iran

19. Jinsab imhasseb sew dwar id-destin tal-Pastor Saeed Abedini, li ilu l-habs għal aktar minn sena u ġie kkundannat għal tmien snin ħabs fl-Iran fuq akkuži relatati mat-twemmin reliġjuż tiegħu;
20. Jistieden lill-Gvern tal-Iran biex jiskaġuna u jeħles minnufih lil Saeed Abedini u lill-individwi l-oħra kollha miżmuma jew akkużati abbażi tar-reliġjon tagħhom;
21. Itenni l-istedina tiegħu lill-Iran biex jieħu passi ħalli jiżgura li jintwera r-rispett shiħi għad-dritt tal-libertà tar-reliġjon jew tat-twemmin, fosthom billi jiġi żgurat li l-leġiżlazzjoni u l-prattiki tiegħu jikkonformaw għalkollox mal-Artikolu 18 tal-ICCPR; jirrimarka li dan jeħtieg ukoll li d-dritt ta' kull min ibiddel ir-reliġjon tiegħu jew tagħha, jekk huwa jew hija tagħżel li jagħmel/tagħmel dan, jiġi garantit b'mod shiħi u inkundizzjonat;
22. Itenni l-istedina tiegħu lill-Kunsill, lill-Kummissjoni u lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà / Viċi President tal-Kummissjoni Ewropea biex jagħtu aktar attenzjoni għas-suġġett tal-libertà tar-reliġjon jew tat-twemmin u għas-sitwazzjoni tal-komunitajiet reliġjużi, inkluzi l-Insara, fil-ftehimiet u fl-arrangamenti ta' kooperazzjoni ma' pajiżi terzi, kif ukoll fir-rapporti dwar id-drittijiet tal-bniedem;
23. Jilqa' l-adozzjoni mill-Kunsill fl-24 ta' Ġunju 2013 tal-Linji gwida tal-UE dwar il-Promozzjoni u l-Protezzjoni tal-Libertà tar-Reliġjon jew tat-Twemmin; iheġġeg lill-Kummissjoni, lis-SEAE u lill-Istati Membri jipplimentaw bis-shiħi dawn il-linji gwida u jużaw bis-shiħi kwalunkwe ghoddha u suġġeriment li jinsabu fihom;
24. Jappoġġa l-inizjattivi kollha li għandhom l-għan li jippromwovu d-djalgu u r-rispett reciproku bejn il-komunitajiet; jistieden lill-awtoritatjiet reliġjużi kollha jippromwovu tolleranza u jieħdu inizjattivi kontra l-mibegħda u r-radikalizzazzjoni vjolenti u estremista;
25. Jagħti istruzzjonijiet lill-President tiegħu biex jghaddi din ir-riżoluzzjoni lill-Kunsill, lis-Servizz Ewropew għall-Azzjoni Esterna, lill-Viċi President tal-Kummissjoni Ewropea / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lir-Rappreżentant Speċjali tal-UE għad-Drittijiet tal-Bniedem, lill-Gvernijiet u lill-Parlamenti tal-Istati Membri, lis-Segretarju Generali tan-NU, lill-Kunsill tad-Drittijiet tal-Bniedem tan-NU, lill-UN Women, lill-Gvern tas-Sirja, lill-Kunsill Nazzjonali tas-Sirja, lill-Gvern u lill-Parlament tal-Pakistan, u lill-Gvern u lill-Parlament tal-Iran.